

# भारत जोड़ो यात्रा 4 दिसम्बर को राजस्थान में प्रवेश करेगी

## 5 से 21 दिसम्बर तक, 17 दिन तक भारत जोड़ो यात्रा राजस्थान में रहेगी

जयपुर, 2 दिसम्बर (का.प्र.)। कांग्रेस नेता राहुल गांधी की भारत जोड़ो यात्रा 4 दिसम्बर को राजस्थान सीमा में प्रवेश करेगी, जहां एक खेत में यात्रियों का रात्रि विश्राम है। इसके बाद 5 दिसम्बर से यात्रा का 17 दिन का राजस्थान चरण शुरू होगा तथा 21 दिसम्बर को यात्रा राजस्थान के बाद हरियाणा में प्रवेश करेगी। यात्रा की तैयारियों को लेकर मुख्यमंत्री अशोक गहलोत सहित कई मंत्री, विधायक कोटा और झालावाड़ का दौरा कर रहे हैं। दो दिन पहले यात्रा की तैयारियों को लेकर हुई बैठक में कांग्रेस की एकता का संदेश देने के लिए संगठन महासचिव केशी वेणुगोपाल ने मुख्यमंत्री अशोक गहलोत और पूर्व उप मुख्यमंत्री सचिन पायलट के हाथ खड़े करवाए थे, लेकिन यात्रा मार्ग की शुरुआत में लगे होर्डिंग्स, पोस्टर देखने के बाद स्पष्ट नजर आ रहा है कि, हाथ खड़े होना महज दिखावा है और नेताओं के समर्थक किसी भी स्थिति में समझौते के मूढ़ में नहीं हैं। यात्रा के प्रवेश मार्ग पर लगे होर्डिंग्स में सचिन पायलट छापे हुए हैं। इसका कारण यह है कि, झालावाड़ और कोटा ग्रामीण

क्षेत्र सचिन पायलट का दबदबे वाला क्षेत्र माना जाता है। कोटा में प्रवेश के बाद यात्रा का वही मार्ग तय किया गया है, जहां पिछले दिनों मुख्यमंत्री अशोक गहलोत और नगरीय विकास मंत्री शांति धारीवाल ने कोटा में नए विकास कार्यों की सौगात

तत्कालीन मुख्यमंत्री वसुंधरा राजे ने किया था। इसके अलावा लालसोट से दोसा के बीच में राहुल गांधी मीणा हाईकोर्ट में विश्राम करेंगे, जिसके निर्माण का श्रेय भाजपा के राज्यसभा सांसद डॉ. किरोड़ी लाल मीणा को जाता है। इसके

■ यात्रा के प्रवेश के समय सभी मंत्री, विधायकों को राजस्थान-मध्य प्रदेश सीमा पर उपस्थित रहने को कहा गया है, यात्रा का स्वागत करने के लिए।

■ 4 दिसम्बर को राजस्थान में प्रवेश के बाद खेत में रात्रि विश्राम होगा और 5 दिसम्बर से यात्रा का राजस्थान चरण शुरू होगा।

■ यात्रा के झालावाड़ और कोटा ग्रामीण में बैनर व होर्डिंग्स में सचिन पायलट छापे हुए हैं। वहीं, कोटा के शहरी इलाके में गहलोत व उनके मंत्री शांति धारीवाल के विकास कार्य दिखाए गए हैं।

दो थी। इस मार्ग पर सरकार अपनी योजनाएं भी दिखाएगी और शांति धारीवाल के विजन को राहुल गांधी के सामने रखने का प्रयास होगा।

करीब 521 किलोमीटर की यात्रा के मार्ग में सबसे महत्वपूर्ण बात यह है कि, राहुल गांधी का झालावाड़ में रात्रि विश्राम विजयाराजे खेल संकुल में होगा, जिसका निर्माण पिछली भाजपा सरकार के समय हुआ था और उद्घाटन

अलावा, यात्रा मार्ग का एक और महत्वपूर्ण पहलू यह है कि, इस मार्ग में दो से तीन जगह वन्यजीव क्षेत्र पड़ता है। ऐसे में यदि इस क्षेत्र से गुजरने के दौरान कहीं वन्यजीव कानून का उल्लंघन होता दिखाई देगा, तो यात्रा वाहनों के द्वारा इस क्षेत्र से आगे जाएगी, ताकि विपक्ष को किसी कानून के उल्लंघन पर आरोप लगाने का मौका नहीं मिले। यात्रा के स्वागत के लिए मध्य प्रदेश - राजस्थान

बॉर्डर पर सभी मंत्री, विधायक, सांसद, पूर्व सांसद, बोर्ड व निगमों के अध्यक्ष, उपाध्यक्ष सहित पार्टी के तमाम नेताओं को पहुंचने के लिए कहा गया है। वहीं, प्रदेश यात्री सिर्फ उन्हीं लोगों को बनाया जा रहा है, जो पूरे यात्रा मार्ग में साथ रहेंगे।

अलग-अलग जिलों में रहने वालों को सिर्फ अतिथि यात्री का दर्जा ही मिल पाएगा। यात्रा की शुरुआत में सबसे पहले पार्टी महासचिव और कम्युनिकेशन विभाग के प्रमुख जयराम रमेश की प्रेस वार्ता होगी, जिसमें पूरी यात्रा का विवरण बताया जाएगा। यात्रा में एक जगह राहुल गांधी की मीडिया से चर्चा रखी जाएगी।

यात्रा के हरियाणा प्रवेश से पहले अलवर जिले में मालाखेड़ा में बड़ी सभा रखी गई है। बताया जाता है कि, राजस्थान में कांग्रेस सरकार का 4 साल का कार्यकाल भी पूरा हो रहा है ऐसे में यह एक बड़ी सभा होगी जिसमें सरकार की 4 साल की उपलब्धियां भी उसी मंच से लोगों को बताई जाएगी। हालांकि दूसरी ओर एक आशंका यह भी जताई जा रही है कि, कहीं यात्रा के दौरान मुख्यमंत्री अशोक गहलोत और पूर्व उप मुख्यमंत्री सचिन पायलट समर्थकों के बीच अपने नेता को बड़ा बताने की प्रतिस्पर्धा शुरू ना हो जाए, क्योंकि यात्रा मार्ग की शुरुआत से लेकर अंतिम छोर तक अधिकांश क्षेत्र ऐसा है, जहां सचिन पायलट का दबदबा है।

# तैयारियाँ

ऑगस्टा वैस्टलैंड हैलीकाप्टर खरीद घोटाला

■ मिडिल मैन क्रिश्चियन माइकल जेम्स की जमानत याचिका पर सुनवाई मंगलवार को होगी।

होगी क्योंकि शुक्रवार को केस बहुत ज्यादा थे।

जेम्स पर आरोप है कि वह ऑगस्टा वेस्टलैंड चांपर खरीद कांड में बिचौलिया था। इस मामले में सी.बी.आई. और एफ्कोर्समट डायरेक्टोरेट ने पृथक केस दर्ज किए हैं।

बैच ने कहा, हम इसे उस दिन सुनेंगे जिस दिन व्यस्तता कम होगी शुक्रवार को सुनवाई के लिए बहुत सारे केस हैं।

इम इसके लिए मंगलवार का दिन तय करते हैं। पूर्व में मई में सर्वोच्च कोर्ट ने जमानत याचिका पर सी.बी.आई. और ई.डी. से प्रतिक्रिया मांगी थी।

# दौसा में भारत जोड़ो यात्रा के स्वागत में पार्टी और प्रशासन की भारी सक्रियता

## 15 दिसम्बर को दौसा में प्रवेश करेगी भारत जोड़ो यात्रा



लालसोट में भारत जोड़ो यात्रा के स्वागत के लिए रंगोली सजाई गई

लालसोट, 2 दिसम्बर (नि.सं.)। राहुल गांधी की भारत जोड़ो यात्रा 15 दिसम्बर को दौसा जिले के लालसोट में प्रवेश करेगी।

यात्रा को ऐतिहासिक और भव्य बनाने के लिए दौसा जिले में राजनीतिक एवं प्रशासनिक स्तर पर विभिन्न कार्य किए जा रहे हैं। वहीं इसके लेकर खासकर ग्रामीण क्षेत्रों में लोग खासे उत्साहित हैं। वें विभिन्न प्रकार की रंगोलियां बनाकर यात्रा का संदेश देने का भी प्रयास कर रहे हैं।

प्रशासन, यात्रा के बटुस पर सुरक्षा से जुड़ी तमाम व्यवस्थाओं को चाक-चौबंद करने में लगा हुआ है।

यात्रा के लिए पीसीसी सदस्य

कमल मीना को लालसोट प्रभारी बनाया गया है। यात्रा लालसोट के बिलोना कला में रात्रि विश्राम के बाद सुबह 6 बजे दुध भंडार गोल्या गांव से शुरू होगी। वहां प्रभारी के रूप में पूर्व सरपंच दीपक पटेल कमान संभालेंगे। इसके बाद उसी दिन करीब 14

■ यात्रा के संबंध में रंगोलियों के जरिए आमजन को संदेश दिया जा रहा है।

किलोमीटर के बाद यात्रा सुबह 10 बजे कृषि महाविद्यालय डीडवाना पहुंचेगी जहां मोहनलाल मीणा लंच

प्रभारी होंगे। दोपहर साढ़े तीन बजे यात्रा पुनः प्रारंभ होगी एवं सलेमपुरा पोस्ट ऑफिस के पास करीब 4.2 किलोमीटर की दूरी तय कर पहुंचेगी। इसके बाद 9 किलोमीटर दूरी तय कर सायं 6 बजे लालसोट विधानसभा क्षेत्र के ही मोलाई गांव नयावास बस स्टैंड के सामने पहुंचेगी जहां के लिए एसएन मीणा को प्रभारी बनाया गया है।

इसके बाद नांगल राजवातान स्थित मीणा हाईकोर्ट पहुंचेगी जहां यह यात्रा का रात्रि विश्राम होगा। इस जगह का प्रभारी जिला अध्यक्ष कांग्रेस रामजीलाल औड को बनाया गया।

## “हार्ट ऑफ” ...

(प्रथम पृष्ठ का शेष) ज्ञान भी दिया था। उन्हें आशंका थी कि चीन के सरकारी संस्थान अनावश्यक हस्तक्षेप करते हैं, जिसके कारण उन्हें अपनी खुद की सुरक्षा से ही समझौता करना पड़ेगा। घरों पर कम्प्यूटर पर काम करने का मतलब चीन की गुप्त निगरानी के दायरे में आना हो सकता है। उन्होंने किंग से अपील की कि वे इस प्रॉपर्टी के उसके वर्तमान मालिकों से पुनः खरीद लें और चीन के साथ दूतावास निर्माण को लेकर हुई झील को रद्द कर दें। चीन की योजना में अपने विभिन्न स्टाफ कर्मियों के लिए 5 सौ से अधिक आवासों का निर्माण करना शामिल है। ज्ञान में बताया गया कि चीन के परिसर उनके घरों के इतने नजदीक होंगे कि उनकी बातचीत भी सुन ली जाएगी। कम्प्यूटर या मोबाइल उपयोग की जासूसी भी चीन के लिए बहुत सहज होगी।

दूतावास का गेट उनके बिल्कुल सामने होगा और वहां का ट्रैफिक भी निवारियों के लिए बड़ी सिरदर्दी हो सकता है। इन किराएदारों के पास जो लीज राइट्स हैं वे भारत के कारतकारी कानूनों से काफी मिलते-जुलते हैं। ये दीर्घ अवधि की लीज है, हालांकि इनमें कुछ शर्तें शामिल हैं। किराएदारों को ये आवास किसी और ने नहीं बलिक स्व. क्वीन एलिजाबेथ ने दिए थे, इसलिए यह एक संबन्धेशील मुद्दा है।

एक ब्रिटिश फर्म द्वारा बनाई गई निर्माण योजनाओं को स्थानीय काउंसिलर्स ने इस आधार पर एक स्वर से खारिज कर दिया कि निवारियों के अधिकार प्रभावित होंगे और इस विशाल दूतावास के कारण ट्रैफिक बढ़ेगा उससे निवारियों की सुरक्षा खतरों में पड़ जाएगी।

चीन सरकार ने यह प्रॉपर्टी वर्ष 2018 में क्राउन एस्टेट से खरीदी थी और वह तभी से विशाल भवन के निर्माण के लिए कार्य करती रही है।

## ‘कृपया सुप्रीम...

(प्रथम पृष्ठ का शेष) रंजन गोगोई की आत्मकथा “जस्टिस फॉर द जज” के एक अंश का हवाला दिया, जिसमें कहा गया है कि दिसम्बर 2018 की मीटिंग में राजस्थान हाई कोर्ट के तत्कालीन चीफ जस्टिस प्रदीप नान्दाजोग और जस्टिस हाई कोर्ट के तत्कालीन चीफ जस्टिस राजेन्द्र मेनन को सुप्रीम कोर्ट में पदोन्नत करने की सिफारिश किए जाने पर सहमति बनी थी। पुस्तक के अनुसार यह निर्णय रोक दिया गया क्योंकि दो मुख्य न्यायाधीशों को पदोन्नत किए जाने की खबर लीक हो गई थी और नए कोलौजियम ने 10 जनवरी 2019 को पारित अपने प्रस्ताव में जस्टिस नान्दाजोग और जस्टिस मेनन को पदोन्नत करने की सिफारिश नहीं की थी।

## कैप्टन अमरिन्दर ...

(प्रथम पृष्ठ का शेष) पंजाब के पूर्व कांग्रेस प्रवक्ता जयवीर शेरगिल को भाजपा का राष्ट्रीय प्रवक्ता बनाया गया है। राष्ट्रीय कार्यकारणी में पांच अन्य को विशेष आमंत्रित सदस्य बनाया गया है, जिनमें जालंधर सेंट्रल विधानसभा क्षेत्र से निर्वाचित एडवोकेट मनोरंजन कालिया (63), पूर्व शूटर एवं पंजाब के पूर्व मंत्री शूटर एवं पंजाब के पूर्व मंत्री एस. राणा गुरमोत सिंह सोही (68) पूर्व केंद्रीय मंत्री बलवंत सिंह रामवालिया को पुत्री एवं अकाली दल की पूर्व नेत्री बीबी अमनजीत कौर रामवालिया के अलावा उत्तराखण्ड के पूर्व भाजपा अध्यक्ष मनन कौशिक (57), छत्तीसगढ़ के पूर्व भाजपा अध्यक्ष एवं पूर्व केंद्रीय मंत्री विष्णुदेव साई (58) शामिल हैं।

# अलवर में एतिहासिक होगी भारत जोड़ो यात्रा

## पूर्व केन्द्रीय मंत्री जितेन्द्र सिंह ने बताया कि, प्रदेश ही नहीं बल्कि देशभर के कई बड़े नेता अलवर में भारत जोड़ो यात्रा में शामिल होंगे



यात्रा के स्वागत की तैयारियों के बीच आक्रोशित मंत्रियों ने असम के मुख्यमंत्री हिमंता बिस्वा सरमा का पुतला फूका, जिन्होंने कथित तौर पर गांधी परिवार पर अमर्यादित टिप्पणी की थी

अलवर, 2 दिसम्बर (नि.सं.)। राहुल गांधी की भारत जोड़ो यात्रा को लेकर राजस्थान कांग्रेस में भारी उत्साह है। कांग्रेस का पूरा संगठन, नेता और आमजन इस यात्रा के स्वागत के लिए तैयारियों में जुट गए हैं। पूर्व केंद्रीय मंत्री जितेन्द्र सिंह ने शुक्रवार को प्रेस वार्ता में पत्रकारों से कहा कि, भारत जोड़ो यात्रा के तहत अलवर में ऐतिहासिक रैली होगी। अलवर और राजस्थान प्रदेश के नेता ही नहीं, बल्कि देशभर से कांग्रेस के कई बड़े दिग्गज इस ऐतिहासिक रैली का हिस्सा बनेंगे।

पूर्व केंद्रीय मंत्री ने बताया कि, राष्ट्रीय और प्रदेश की कांग्रेस कमेटी के अलावा जिला कांग्रेस कमेटी ने भी अपने स्तर पर रैली की सफलता के लिए जोर-शोर से तैयारियां शुरू कर दी हैं। जिला कांग्रेस ने रैली की तैयारियों के लिए 20 कमेटीयों गठित की हैं। यात्रा के दौरान राजस्थान की संस्कृति की भी झलक देखने को मिलेगी। इस प्रेसवार्ता के दौरान केबिनेट मंत्री टीकाराम

■ यात्रा की तैयारियों की जानकारी देने के लिए बुलाई गई प्रेस वार्ता में सामाजिक न्याय एवं अधिकारिता मंत्री टीकाराम जूली ने कहा कि, भारत जोड़ो यात्रा की सफलता से भाजपा बहुत डर गई है।

जूली, मेवात विकास बोर्ड अध्यक्ष जुबेर खान, जिला प्रमुख बलवीर छिल्लर, विधायक सफिया खान, विधायक दीपचंद खेरिया, जिला कांग्रेस कमेटी अध्यक्ष योगेश मिश्रा, कांग्रेस नेत्री श्वेता सैनी सहित अन्य पदाधिकारी मौजूद थे। सामाजिक न्याय एवं अधिकारिता मंत्री टीकाराम जूली ने कहा, देशभर में भारत जोड़ो यात्रा की सफलता को देखते हुए भाजपा डर गई है। इसलिए डरी हुई भाजपा बौखलाहट में यात्रा

को लेकर तरह-तरह की बयानबाजी कर अपनी झेंप मिटा रही है। जूली ने कहा, भाजपा के नेता राहुल गांधी की भारत जोड़ो यात्रा को लगातार मिल रहे जनसमर्थन के कारण चिंतित हैं। ऐसी स्थिति में वे कभी गांधी परिवार तो कभी कांग्रेस पार्टी तथा कभी कांग्रेस के नेताओं को लेकर अर्गनल बयानबाजी कर रहे हैं।

एक अन्य घटनाक्रम में, शुक्रवार को अलवर में, गांधी परिवार पर गैर मर्यादित टिप्पणी करने के लिए असम के मुख्यमंत्री हिमंत बिस्वा सरमा का पुतला फूका गया। शहर में मोती इंग्रों के पास स्थित पुलिस अन्वेषण भवन के सामने दोपहर को कांग्रेस संगठन के नेता और कार्यकर्ता एकत्रित हुए। यहां उन्होंने असम के मुख्यमंत्री के खिलाफ नारेबाजी करते हुए कहा कि, गांधी परिवार के खिलाफ अशोभनीय टिप्पणी करने के लिए उन्हें माफी मांगनी पड़ेगी। कांग्रेस ने अपना आक्रोश प्रकट करने के लिए असम के मुख्यमंत्री का पुतला भी फूका।

# पूनिया, राजेन्द्र राठौड़ और गजेन्द्र सिंह शेखावत को दलाल बताया परसादी लाल मीणा ने

कोटा, 2 दिसम्बर (नि.सं.)। प्रदेश के चिकित्सा मंत्री परसादी लाल मीणा ने राज्य के भाजपा नेताओं पर कई गंभीर आरोप लगाए हैं। उन्होंने भाजपा के प्रदेश अध्यक्ष सतीश पूनिया, विधानसभा में उपनेता प्रतिपक्ष राजेंद्र राठौड़ और केंद्रीय मंत्री गजेंद्र सिंह शेखावत को दलाल बताया है। सर्किट हाउस में मीडियाकर्मियों से रूबरू हुए मीणा ने प्रदेश के भाजपा नेताओं पर जमकर निशाना साधा।

मीणा ने इन तीनों नेताओं पर राजस्थान की सरकार को गिराने की साजिश में शामिल होने का आरोप लगाया। उन्होंने यह बयान उपनेता प्रतिपक्ष राजेंद्र राठौड़ के न्यायालय में 92 विधायकों के इस्तीफे को लेकर लगाई गई याचिका पर पढ़ गए एक सवाल के जवाब में दिया है। परसादी लाल मीणा ने कहा कि तीनों नेता सरकार को गिराना चाहते थे। जब उनसे पूछा

गया कि वो कैसे सरकार गिरा सकते थे तो मीणा ने कहा कि जैसे मध्यप्रदेश, महाराष्ट्र और कर्नाटक में सरकार गिराई गई वैसे ही यहां भी प्रयास किए जा रहे थे। उन्होंने बिना किसी का नाम लिए कहा कि इसमें पार्टी के कुछ लोग भी

■ चिकित्सा मंत्री परसादी लाल मीणा ने कोटा में प्रेस से वार्ता के दौरान भाजपा के नेताओं पर जमकर निशाना साधा।

■ परसादी लाल मीणा भारत जोड़ो यात्रा की कोटा में चल रही तैयारियों के सिलसिले में यहां आए हैं।

शामिल थे पर उन्होंने किसी का नाम नहीं बताया। जब मीडियाकर्मियों ने उनसे नाम जानने की कोशिश की तो मंत्री ने कहा कि भाजपा वाले ही साजिश में शामिल नेताओं के नाम बता सकते हैं। सीएम गहलोत के पायलट को गद्दार कहे जाने वाले बयान पर मंत्री ने

कहा कि राहुल गांधी के आदेश को सभी को मानना होगा। मीणा से जब सवाल किया गया कि मानेसर वाले गद्दार हैं या नहीं तो उन्होंने कहा कि यह मुद्दा पीछे छूट गया है। पायलट को असेट मानने के सवाल पर उन्होंने कहा कि राहुल

गांधी ने कहा है। ऐसे में हम भी ऐसा ही मानेंगे। उन्होंने कहा कि सचिन पायलट ही नहीं हमारे सभी कार्यकर्ता हमारे लिए असेट हैं। राजस्थान में नेतृत्व परिवर्तन के सवाल पर मीणा ने कहा कि इस पर हाईकमान को छोड़ कोई भी कुछ नहीं कह सकता है। वो केवल राजस्थान की

पॉलिटिक्स करते हैं न कि दिल्ली की। राहुल गांधी के 10 दिनों में किसनों की कर्ज माफी के आरोपों में कोई दम नहीं है।

उन्होंने दावा किया कि एक बार नहीं, बल्कि दो बार एक लाख र. तक के कर्ज को माफ किया गया है। हाईवे और बाजार बंद करने के सवाल पर मंत्री मीणा ने कहा कि राहुल गांधी गांधी शहीदों के परिवार से आते हैं। इंदिरा गांधी और राजीव गांधी की हत्या की गई थी। केंद्र और राज्य कोई भी सरकार हो सभी को राहुल गांधी को लेकर सतर्क रहना पड़ता है। यात्रा में हो रहे खर्च के सवाल पर मीणा ने कहा कि सरकार का एक रुपया भी खर्च नहीं हो रहा है। इसका पूरा खर्च पार्टी उठ रही है। सरकार को सड़कों को दुरुस्त करने की जिम्मेदारी सौंपी गई है। जिसका काम पहले से ही जारी है।

# मु.मंत्री कोटा पहुंचे यात्रा की तैयारियों का जायजा लेने

कोटा, 2 दिसम्बर (नि.सं.)। मुख्यमंत्री अशोक गहलोत शुक्रवार को एक दिवसीय दौरे पर कोटा पहुंचे जहां जनप्रतिनिधियों एवं प्रशासनिक अधिकारियों ने उनका स्वागत किया। मुख्यमंत्री के कोटा पहुंचने पर स्वागत शासन मंत्री शांति धारीवाल, चिकित्सा मंत्री एवं जिला प्रभारी मंत्री परसादी लाल मीणा, राज्यस्व मंत्री रामलाल जाट, अल्पसंख्यक आयोग के अध्यक्ष रफीक खान, पीपल्स विधायक रामनारायण मीना, महापौर, नगर निगम उतार, मंजू मेहरा, दक्षिण राजीव अग्रवाल, खादी बोर्ड के उपाध्यक्ष पंकज मेहता सहित जनप्रतिनिधियों ने अगवानी की। जिला कलक्टर ओ.पी. बुनकर, पुलिस अधीक्षक शहर, केसर सिंह शेखावत, पुलिस अधीक्षक ग्रामीण, कावेन्द्र सिंह, एडीएम प्रशासन राजकुमार सिंह, शहर, बुजमोहन बैरवा, अति. आयुक्त सीडीनरेश मालव, आयुक्त नगरनिगम वासुदेव मालावत, दक्षिण, राजपाल सिंह सहित प्रशासनिक अधिकारियों ने अगवानी की।

मुख्यमंत्री ने एयरपोर्ट पर उपस्थित जनप्रतिनिधियों से चर्चा कर विकास की जानकारी ली तथा आमजन के लिए राज्य सरकार द्वारा चलाई जा रही फ्लैगशिप योजनाओं के क्रियान्वयन के बारे में फीडबैक लिया। मुख्यमंत्री गहलोत एयरपोर्ट पर आम

नागरिकों से भी सहृदयता से मिले तथा उनके अभाव अभियोग सुने। आम नागरिकों ने स्वागत करते हुए जिले में हुए विकास कार्यों एवं फ्लैगशिप योजनाओं से मिल रहे लाभ के लिए आभार व्यक्त किया। एयरपोर्ट पर मुख्यमंत्री की अगवानी के समय पूर्व विधायक करणसिंह, पूनम गोयल, प्रधान लाडपुरा, नरमुद्दीन गुडु, नगर पालिका कैथून चौधरीमन आयना महक, यूआईटी के

■ एयरपोर्ट पर शांति धारीवाल, परसादी लाल मीणा सहित कई मंत्रियों, विधायकों व अधिकारियों ने मुख्यमंत्री का स्वागत किया।

■ मुख्यमंत्री ने एयरपोर्ट पर आम नागरिकों से भी मुलाकात की।

पूर्व अध्यक्ष रविन्द्र त्यागी, अमित धारीवाल, राखी गौतम, शिवकान्त नन्दवाना, डॉ. जफर मोहम्मद, राजेन्द्र सांखला, उप महापौर पवन मीना, सोनू कुरेशी, राजीव आचार्य सहित बड़ी संख्या में जनप्रतिनिधि एवं गणमान्य नागरिक उपस्थित थे।